

Is-Sinodalità fil-Knisja tal-bidu

Rev. Dr Martin Micallef OFM Cap

Il-kelma “sinodu” (bil-Grieg: *synodos*)¹ hija kwazi nieqsa mill-vokabularju tat-Testment il-Ġdid.² Madanakollu, il-kunċett ta’ moviment kurrenti lejn sinodalità jew inkella l-mod kollettiv ta’ hsieb u azzjoni huwa wiehed qawwi fil-hajja tal-Knisja tal-bidu. Fil-Ktieb tal-Atti tal-Appostli, diġà naqraw kif id-dixxipli ta’ Ġesù huma msejnin bhala dawk “miexja fit-Triq,”³ filwaqt li l-ewwel dixxipli, flimkien “ma’ xi nisa u ma’ Marija omm Ġesù, u ma’ futu,”⁴ insibuhom “ilkoll flimkien f’post wiehed”⁵ meta nizel fuqhom l-Ispirtu s-Santu. Id-dokument “Sinodalità fil-hajja u l-missjoni tal-Knisja” mahruġ fl-2018 mill-Kummissjoni Internazzjonali Teoloġika jurina kif il-kelma “sinodalità” rridu nifhemha f’kuntest ekkleżjologiku ta’ komunjonijiet, b’mod illi din il-kelma tissarraf lil-*modus vivendi et operandi* speċifiku tal-Knisja, il-poplu ta’ Alla.⁶

F’dan l-artiklu ser inħarsu lejn xi eżempji mill-Atti tal-Appostli u l-Itri ta’ San Pawl flimkien mal-Itri Pastoralijiet li juruna modi sinodali ta’ hsieb u azzjoni fil-hajja tal-Knisja tal-bidu. Dan ser nagħmluh b’enfasi speċjali għall-mod ta’ tmexxija fil-Knisja tal-bidu li narawha tiżviluppa b’mod gradwali. Filwaqt li ser nagħmlu dan, irridu nistqarru li dan hu sugġett wiesa’ hafna u dwaru hemm letteratura vasta. L-għan ta’ dan l-artiklu għalhekk mhuwiex wiehed eżawrjenti, imma biss li jdedwawna xi ftit mill-mod kif il-Knisja tal-bidu mxiet flimkien quddiem sfidi godda.

Il-kreattività fil-Knejjes tal-Atti tal-Appostli

Wara n-nota għas-suċċess li l-Appostli garrbu fil-predikazzjoni tagħhom, l-awtur tal-Atti tal-Appostli jinfurmana kif il-Knisja tal-bidu kellha tħabbat wiċċha mal-ewwel problemi ta’ organizzazzjoni bla ma kellha soluzzjonijiet lesti jew iffurmulati minn qabel. Hekk ġara fil-każ

tal-ammissjoni tal-pagani fil-Knisja, il-kwestjoni ta' ċirkonċiżjoni u regoli oħra tal-Liġi Lhudija dwar l-ikel imsaħħin mill-fanatizmu tal-Fariżej ikkonvertiti.⁷ Il-Knisja tal-bidu kellha tara kif ser issolvi dawn il-problemi godda bi kreattività u fedeltà lejn l-Ispirtu ta' Ġesù u permezz tal-karizma qawwija ta' xi whud mill-membri tagħha.⁸ Żgur iżda li f'dan kollu, id-distintiv spiritwali ewlieni ta' din il-komunità bikrija huwa l-qawwa tal-Ispirtu s-Santu li l-preżenza tiegħu tinhass f'waqtiet differenti fil-missjoni bikrija ta' dawk li emmnu f'Ġesù.⁹

It-Testment il-Ġdid jipprovdi diversi eżempji ta' kif komunitajiet Insara differenti kienu strutturati bhala tweġiba għal sitwazzjonijiet storiċi differenti. Huwa minnu li minn dawn l-eżempji joħorgu xi linji gwida, imma dawn qatt ma jikkostitwixxu mudell finali għall-Knisja. Il-ktieb tal-Atti tal-Appostli, pereżempju, jurina li meta qamet l-ewwel problema fil-komunità bikrija Nisranija, kienu l-Appostli li "sejhu l-ġemgħa tad-dixxipli,"¹⁰ għalkemm kienet il-komunità kollha li approvat il-proposti tal-Appostli.¹¹ Sa dan il-waqt, għadna nistgħu naraw interazzjoni bejn l-Appostli u l-ġemgħa, bi rwol ta' responsabilità ċara min-naħa tal-appostli li kienu "jfitxu" x'għandu jsir aktar milli jimplementaw xi formuli preskritti.¹² Hawnhekk f'Atti 6 tajjeb ninnutaw li diġà bdiet lil-forma xi tip ta' karizma partikulari: dik tal-hekk imsejha "djakni". Kienet karizma li nibtet "mill-" "fil-" "u" għall-komunità Ellenista stess, sanzjonata u appuntata mill-Appostli, saħansitra bit-tqeghid tal-idejn. L-awtorità li kellhom dawn id-"djakni" kienet tmur ferm 'il bogħod minn dak li kienu speċifikament appuntati għalih (il-qadi fuq l-imwejjed tar-romol); il-ministeru tagħhom kien jinkludi l-predikazzjoni (Stiefnu), l-evanġelizzazzjoni (Stiefnu u Filippu), il-magħmudija tal-pagani (Filippu lis-Samaritani u l-Ewnuku tal-Kandaċi tal-Etjopja), u saħansitra l-martirju (Stiefnu). Din il-karizma kienet mifhuma f'kuntest sinodali qawwi hafna, tant li t-Tnax qalu lill-komunità li kienu qed jagħzlu lil dawn id-"djakni" biex huma (it-Tnax) ikunu jistgħu jibqgħu jingħataw għat-talb u għall-qadi tal-Kelma.¹³

Aktar tard jissemew ukoll "il-Presbiteri", hekk li meta fil-Knisja ta' Antijokja kien ġie deċiż li ssir gabra għall-aħwa ta' Ġerusalem, dak li jingabar kellu jmur "għand il-presbiteri" t'hemmhekk¹⁴ u mhux għand l-Appostli.¹⁵ Minn issa 'l quddiem, fil-fatt, kull meta fl-Atti tal-Appostli

ssir referenza ghat-“tmexxija” tal-Knisja f’Ġerusalem li kellha tiegħu xi deċiżjoni, jissemmew “l-apostli u l-presbiteri.”¹⁶

L-Atti tal-Appostli jirrakkonta l-firda li grat f’Ġerusalem bejn l-ewwel Insara Palestinjani u l-Insara Lhud li kienu jittkellmu bil-Grieg (l-Insara Ellenisti). Din il-firda sehhet minghajr ma tkissret il-komunjoni jew il-kuntatt ta’ bejniethom. Aktar tard, għal raġunijiet esterjuri, bħalma kienet il-persekuzzjoni kontra l-Lhud Ellinisti, twaqqfet komunità ekkleżjali oħra f’ Antijokja tas-Sirja. Kien hemmhekk, jiġifieri “f’ Antijokja, li d-dixxipli għall-ewwel darba sejhulhom ‘Kristjani’.”¹⁷ Jidher li din il-komunità Nisranija kienet aktar haġja u kreattiva minn dik ta’ Ġerusalem li mxiet lejn pożizzjoni aktar konservattiva. Minkejja dan, il-Knisja f’ Antijokja baqgħet iżzomm komunikazzjoni mal-Knisja ta’ Ġerusalem, anke meta bdew jinqalghu ċirkustanzi ta’ konflitti. L-impressjoni li niehdu hija li l-Knisja f’ Antijokja kienet strutturata b’mod li kienet aktar karizmatika u missjunarja. L-istruttura ta’ din il-komunità Nisranija ġdida ma jidherx li holqot problema għall-“profeti”, li xi drabi kienu jinżlu Antijokja minn Ġerusalem kif naqraw fl-Atti 11:27.¹⁸

L-ewwel referenza għall-istruttura tal-komunità Nisranija f’ Antijokja nsibuha f’ Atti 13:1 fejn jissemma li “kien hemm xi profeti u għalliema,” filwaqt li nsiru nafu wkoll l-ismijiet ta’ xi wħud minnhom. Ma għandniex definizzjoni tar-rwol ta’ dawn “il-profeti.”¹⁹ Minn Atti 15:33 iżda nsiru nafu aħjar li dawn il-persuni kienu mibgħutin mill-Knisja ta’ Ġerusalem pħand il-Knisja ta’ Antijokja biex jikkomunikaw id-deċiżjonijiet tal-hekk imsejjah l-ewwel “Koncilju”.²⁰ Sakemm damu f’ Antijokja, dawn il profeti “farrġu lill-aħwa u wettquhom b’ħafna kliem.”²¹ Nistgħu ngħidu li dawn għalhekk kienu rġiel b’karizma u bid-don tal-Kelma li taw xhieda u saħħew lill-oħrajn.

It-tieni referenza għal struttura fil-Knisja ta’ Antijokja turina li minn fost il-“profeti u għalliema” f’ din il-Knisja, jidher li harġu l-ewwel missjunarji itineranti. B’mod esplicitu, l-Atti jikkonferma dan f’ relazzjoni wa’ Pawlu u Barnaba li kienu magħżulin mill-Ispirtu ta’ Alla għal dan ix-xogħol.²² Aktar tard, imbagħad, l-awtur tal-Atti tal-Appostli jirreferi għal din il-hidma evangelika ta’ Pawlu u Barnaba filwaqt li jsejhilhom ukoll “apostli”,²³ kelma li tiegħu tifsira differenti mill-istess użu tagħha għal xi membri fil-Knisja ta’ Ġerusalem.²⁴

It-tielet referenza għall-istruttura fil-Knisja ta' Antijokja hija marbuta preċiżament ma' dawn il-missjunarji itineranti, meta Pawlu u Barnaba "fi triqithom lura, għaddew minn Listra, Ikonju u Antijokja ... għamlulhom ukoll presbiteri f'kull Knisja."²⁵ Traċċa oħra ta' din l-istess informazzjoni nsibuha meta Pawlu ried imur malajr Ġerusalem, u minhabba f'hekk jiddeċiedi li ma jmurx Efesu. Minkejja dan, hu jsejjaħ "lill-presbiteri tal-Knisja ta' Efesu" biex isellmilbom²⁶ u fid-diskors drammatiku li Pawlu jagħti, huwa jsejjaħ lil dawn l-irgħiel *episkopoi*, kelma li bil-Malti għet tradotta bħala "għassiesa" li kellhom jirgħu l-Knisja ta' Alla.²⁷

Fl-aħħar, hemm ukoll referenza għal meta f'xi okkażjonijiet kellhom jittiehdu deċiżjonijiet differenti mill-komunitajiet ekkleżjali ta' Tessalonika u tal-Berija. Hawnhekk issa ma nsibux referenza għall-"presbiteri" jew għall-"profeti", imma biss għall-"aħwa"²⁸ jew "dixxipli",²⁹ termini pjuttost wiesgħa.³⁰

Komunjoni fid-diversità

Nistghu nġhidu li l-hajja ta' dawn il-komunitajiet ekkleżjali li naqraw dwarhom fl-Atti tal-Appostli, żviluppat permezz ta' *komunjoni fid-diversità*. Lanqas biss nafu sa liema punt l-appostli kienu involuti fil-espansjoni u t-tkabbir tal-Knisja f'Antijokja. Min-naha l-oħra, fil-Knisja ta' Antijokja nsibu preokkupazzjoni għall-komunjoni mal-Knisja ta' Ġerusalem li tipprova tintlahaq permezz ta' kunsens. Allura, meta qam l-ewwel konflitt, l-Insara f'Antijokja immedjatament iddeċidew li "jitilgħu Ġerusalem ikellmu lill-appostli u l-presbiteri fuq din il-kwestjoni."³¹

Min-naha l-oħra, iżda, f'oppożizzjoni mal-kreattività tal-Knisja f'Antijokja, il-Knisja f'Ġerusalem kemm-il darba ppruvat timponi l-mod kif kienet taħseb – anke jekk ma rrexxilhomx jagħmlu dan – billi assumiet id-dritt li hija biss kienet dik li setgħet tinterperta r-rieda ta' Alla. Ir-raguni għal dan kienet ir-rabta li din il-komunità kellha mat-tradizzjoni Lhudija. Filwaqt li nġhidu dan, iżda nżidu li f'Ġerusalem kien hemm persuni bħal Barnaba, muri bħala "raġel tajjeb, mimli bl-Ispirtu s-Santu u l-fidi"³² u li seta' jifhem u jsaħħaħ l-inizjattivi li kienu qed isehhu fil-Knisja ta' Antijokja.

f'dan kollu, l-“Appostli u l-presbiteri” jidher li kellhom rwol deċiżiv u għaqli fil-komunità ekkleżjali ta' Ġerusalem.³³ Tant hu hekk, illi l hekk imsejjaħ “Konċilju ta' Ġerusalem”³⁴ issuġġerixxa tliet punti importanti għall-ministeru ekkleżjali. L-ewwel, l-assemblea miġbura p̄hal din il-laqgħa ma hallietx lil xi wħud li kienu għajjurin biex bl-miġiba intolleranti tagħhom “iqiegħdu fuq għonq id-dixxipli madmad li la missirijietna u lanqas ahna ma flahna nerfgħuh.”³⁵ Dwar dawk l-ahwa li ma kinux awtorizzati jiġi ċċarat dan: “Ahna smajna li xi wħud minnies tagħna, mingħajr ebda ordni tagħna, ġew hawdukum u qalbulkom mohlikom bi kliemhom.”³⁶ It-tieni, f'din il-laqgħa importanti, sar sforz biex it-tweġibiet mogħtija jiġu adottati mhux minn Pietru jew Ġakbu biss, imma mill-ġemgħa kollha tal-“appostli u l-presbiteri”.³⁷ It-tielet, minkejja dan kollu, jew minħabba dan, is-soluzzjoni li ttieħdet nistgħu nqisuha bħala “kompromess”. Il-linja miftuħa ta' Pietru kienet rebħet, imma d-dokument finali, anke jekk jitkellem minn “piż... li hu meħtieġ”,³⁸ jinponi dawk l-affarijiet li fir-realtà ma kinux indispensabbli.³⁹

F'id-dawl ta' dan kollu nistgħu mela nġhidu li d-deċiżjonijiet meħuda mill-Knisja tal-Atti tal-Appostli kienu suġġeriti jew imposti permezz ta' dixxerniment komunitarju li sar f'sitwazzjonijiet storiċi li nqalgħu, aktar milli minn xi applikazzjoni ta' programm imfassal minn qabel minn Ġesù. Aktar minn hekk, skont l-Atti, l-għaqda tal-Knisja tal-bidu ma sehħitx permezz ta' uniformità fil-forom ministerjali jew strutturi ekkleżjali li kienu għadhom fil-bidunett tagħhom. Minflok, din l-għaqda sehħet aktar b'referenza għal dak li Ġesù kien jirrapprezenta, b'għajjnuna p̄hall-fqar⁴⁰ u f'dak li baqa' magħruf bħala t-testment ta' Pawlu.⁴¹

Pluralità tal-ministeri karizmatiċi

Meta mill-Atti tal-Appostli nġhaddu għall-Ittri ta' San Pawl,⁴² nibdew ninnutaw kif dawn juruna ministeru ekkleżjali u organizzazzjoni differenti minn dak li rajna s'issa fl-Atti tal-Appostli.⁴³ Hekk, pereżempju, f'dawn l-Ittri (li huma kkunsidrati bħala żgur ta' Pawlu mill-istudjużi), il-kelma “presbiteri” ma tidhirx lanqas biss darba.⁴⁴ Minkejja dan, bosta referenzi u allużjonijiet espliciti jindikaw li f'dawn il-komunitajiet Pawlini kien hemm numru kbir ta' ministeri, l-aktar ta' oriġini karizmatika. Pawlu kien jemmen, li wara d-diversità ta'

dawn il-funzjonijiet, kien hemm il-missjoni unifikattiva tal-Ispirtu, li hu l-istess wiehed għal kulhadd.⁴⁵

Ix-xbieha famuża ta' Knisja bhala "Ġisem" mogħtija minn Pawlu f' Rum 12:6 bhala spjegazzjoni tal-varjazzjoni fil-ministeri ekkleżjali turina li bhalma fil-ġisem hemm diversi funzjonijiet magħqudin bl-istess prinċipju vitali, hekk ukoll fil-Knisja hemm bosta "doni differenti".⁴⁶ Immedjatament wara, Pawlu jelenka dawn id-doni b' mod illi nirealizzaw li huwa kien qed jittellem minn funzjonijiet reali ekkleżjali. Din il-lista tal-ministeri mogħtija f' Rum 12 ma nistgħux inqisuba bhala wahda kompluta jew sistematika. Hawnhekk għandna biss lista eżemplari li tinkludi l-profesija, il-ministeru, it-tagħlim, it-thegħiġ, it-tqassim u l-awtorità.⁴⁷ Huwa kwazi impossibbli nispegaw il-funzjoni eżatta ta' kull wiehed minn dawn "id-doni". Madankollu, nistgħu forsi ngħidu li xi whud minnhom, bhalma huma l-profesija, it-tagħlim u t-thegħiġ, huma pprezentati f' relazzjoni max-xandir tal-Kelma. Ohrajn huma aktar ta' natura "amministrattiva" li jinkludu l-ministeru u t-tqassim. Ohrajn, imbagħad, jidher li għandhom karattru aktar deċiżiv, bhalma huwa d-don tal-awtorità, għalkemm dan id-don jokkupa l-aħħar post f' din il-lista. Dak li tassew jghodd hu li wara dawn id-doni hemm "l-imħabba sinċiera".⁴⁸

F' I Kor 12 insibu xi haġa simili, għalkemm aktar strutturata. Hawnhekk ukoll, Pawlu jirreferi għax-xbieha tal-"Ġisem" filwaqt li jenfazizza b' mod aktar speċifiku li hu l-istess *Spiritu* li jagħti l-hajja lill-"Ġisem".⁴⁹ Hawnhekk Pawlu jipprezenta żewġ listi.⁵⁰ L-ewwel lista hija pjuttost vaga u mhux faċli tikklassifikaha. Fiha jidher li hemm: (i) doni tal-kelma (il-kliem tal-gherf, il-kelma tas-sapjenza, u l-fidi);⁵¹ (ii) doni tal-fejqan u tal-mirakli;⁵² (iii) it-tielet grupp li jsemmi għandhom funzjonijiet relatati mad-dixxerniment: id-don tal-għażla tal-ispirti, tad-diversi ilsna, u tat-tifsir tal-ilsna.⁵³

Dak li hu l-aktar deċiżiv mhuwiex il-kontenut tal-lista, daqs-kemm żewġ frazżijiet li jinkwadraw din il-lista. Fil-bidu tal-paragrafu, Pawlu juża frazi ripetittiva: (i) "Hemm diversi doni, imma l-istess wiehed hu l-Ispirtu; (ii) hemm diversi ministeri, imma l-istess wiehed hu l-Mulej; (iii) hemm l-istess fidmiet, imma l-istess Alla."⁵⁴ Il-paralleliżmu tal-frazi tippermettilna niddeduċi l-identità bejn kariżma, servizz u funzjoni. Dawn huma forom differenti li qed jintużaw hawnhekk biex jesprimu

l-ministeru ekkleżjali. Fit-tmiem il-paragrafu naqraw, kif dan kollu huwa x-xogħol tal-istess Spirtu wiehed, li jgassam “lil kull wiehed lil joghġbu.”⁵⁵ B’dan il-mod, Pawlu hawnhekk jesprimi l-unità tad-diversità permezz tal-użu tax-xbieha tal-ġisem ta’ bniedem,⁵⁶ b’mod illi l-ekkleżjoloġija Pawlina ma tfixkilx il-pnewmatoloġija. Minflok, il-Isieb ta’ Pawlu jesprimi ekkleżjoloġija ta’ komunjoni fil-pluralità.

Pawlu jirritorna għal dan is-sugġett f’ 1 Kor 12:28-31, għalkemm issa jipplina lista ta’ ministeri ekkleżjali b’mod aktar tekniku. Dan jagħmlu hekk kif huwa jintroduci l-lista tiegħu b’dawn il-kelmiet: “lil xi whud Alla qeghedhom fil-Knisja ...” u immedjatament jagħtina l-lista li b’xi mod tistabbilixxi ġerarkija. Dan jidher mill-użu tal-avverbi – l-ewwel, u-tieni, it-tielet. “Fl-ewwel post bhala appostli, it-tieni bhala profeti,⁵⁷ u-tielet bhala għalliema. Imbagħad id-don tal-mirakli, imbagħad id-don tal-fejqan, l-għajnuna, it-treġija, u d-don tal-ilsna diversi.”⁵⁸ Bhal fil-każ tal-Ittra lir-Rumani, din il-lista wkoll tagħlaq b’sejha – għalkemm aktar twila – ta’ dak li tassew johloq struttura fil-Knisja: l-imhabba.⁵⁹ Mingħajr l-imhabba, l-ebda ministeru jew karizma fil-Knisja m’għandhom valur: la l-profezija jew l-għerf kollu,⁶⁰ la l-fidi li twassal għall-mirakli,⁶¹ u lanqas il-karità jew li xi hadd jagħti ġismu għall-hruq.⁶²

Tagħlim li jixbah lil dan insibuh ukoll fl-Ittra lill-Efesin, anke jekk hawn l-awtur⁶³ donnu li jirreferi għax-xogħol tal-Knisja universali. Il-prinċipju li johloq struttura fil-Knisja hu l-istess bhal dak imsemmi f’Rum u 1 Kor: “Hemm ġisem wiehed u spirtu wiehed.”⁶⁴ Din l-għaqda hija murija hekk kif “lil kull wiehed minna Alla tana l-grazzja skont il-qjies tad-don ta’ Kristu.”⁶⁵ L-idea ta’ sinodalità fi spirtu wiehed kienet diġà tinhass hafna, u fil-fatt hija l-pedament ta’ kull sinodalità oħra. Wara dan, l-awtur jagħti lista oħra ta’ ministeri: “u huwa dak li ta lil xi whud li jkunu appostli, lil xi whud profeti, lil xi whud evangelisti, lil xi whud rgħajja u mgħallmin.”⁶⁶ Dan kollu jservi għall-bini tal-ġisem ta’ Kristu: “Hekk jitrawmu l-qaddisin għax-xogħol tal-hidma għall-bini tal-Ġisem ta’ Kristu, sakemm ahna lkoll naslu biex insiru haġa waħda fil-fidi u fl-għarfien tal-lben ta’ Alla.”⁶⁷

Programm ekkleżjali li nistgħu nqisuh bhala l-*Magna Carta* tal-komunità nisranija u li allura kull komunità ekkleżjali trid tqabbel lillha nfisha miegħu, huwa dak li nsibu f’ 1 Tess 5:12-22. F’din is-silta nosservaw

sitt affarijiet. L-ewwel, rikonoxximent għall-ħidma tal-mexxejja tal-komunità: “Nitlobkom, ħuti, isimghu minn dawk li qegħdin jaħdmu f’nofskom, u li l-Mulej qegħedhom fuqkom biex iwissukom. Għożżuhom u hobbuhom kemm tifilhu minhabba fil-ħidma tagħhom.”⁶⁸ Ninnutaw il-linwaġġ użat hawnhekk għal dawk li “qegħdin jaħdmu f’nofskom” u mhux “fuqkom”. It-tieni, attenzjoni għall-membri l-aktar vulnerabbli fil-komunità: “Ahna nhegġgukom, ħuti, biex twiddbu lill-għażzenin, tagħmlu l-qalb lill-beżżiegħa, tgħinu lid-dgħajfa, tistabru b’kulhadd.”⁶⁹ It-tielet, bidla tal-valuri fir-relazzjonijiet: “Qisu li hadd ma jrodd deni b’deni, imma fittxu dejjem il-ġid ta’ xulxin u ta’ kulhadd.”⁷⁰ Ir-raba’, il-ferħ li jitnissel mill-fidi u l-esperjenza li tirċievi b’xejn: “Ifirħu dejjem, itolbu bla heda. iżżu ħajr lil Alla f’kollox.”⁷¹ Il-ħames, il-libertà biex ma nxejklux l-Ispirtu: “Ixxekklux l-ispirtu.”⁷² Is-sitta, il-kapaċità tad-dixxerniment: “Tmaqdrux il-proflezija, ippruwaw kollox: it-tajjeb żommuh.”⁷³

L-unifikazzjoni tal-ministeri fl-Ittri Pastoral

Jekk fl-Atti tal-Appostli u fl-Ittri ta’ San Pawl stajna ninnutaw kif il-Knisja tal-bidu kienet għadha qed tiffirma l-ministeri tagħha, fl-Ittri Pastoral ninnutaw struttura aktar ġerarkika u organizzata. Illum, ħafna mill-istudjużi jaqblu, li dawn l-Ittri ma nkitbux minn Pawlu.⁷⁴ Il-kwestjoni mhijiex mingħajr importanza teologika. Jekk dawn l-Ittri nkitbu minn Pawlu, allura huwa spiċċa jidhol fi skema ta’ struttura ekkleżjali u f’kuncett ta’ ministeru iċċentralizzat, hekk kif dawn l-Ittri jirriflettu evoluzzjoni, jew aħjar mod ieħor ta’ struttura fil-ministeru.

L-Ittri Pastoral, speċjalment l-Ittri lil Timotju, huma mimlija paragrafi twal kontra dawk li jizirgħu tagħlim falz jew spekulazzjoni kontroversjali.⁷⁵ Huma Ittri li jirrepetu *ad nauseam* espressjonijiet bħal “tagħlim shiħ”,⁷⁶ “tagħlim skont it-tjieba”,⁷⁷ “dak li kien fdat f’idejk” (bil-Grieg: *paratheke*),⁷⁸ u “kelma ta’ min jemminha”.⁷⁹ Kontra dawn, tagħlim ieħor hu meqjus bħala “ħrejje”.⁸⁰ Minbarra hekk, il-ministri tal-Knisja f’dawn l-Ittri qatt ma huma ipprezentati f’rabta mal-Ewkaristija jew mal-Magħmudija, imma f’rabta mal-ħarsien tad-depożitu tat-tagħlim.

Dawn l-Ittri jagħtuna indikazzjoni tal-eżistenza ta’ żewġ gruppi ta’ mexxejja f’kull Knisja. L-ewwel, hemm dawk li huma msejjaħa “isqfijiet” (bil-Grieg: *episkopoi*)⁸¹ u “presbiteri” (bil-Grieg: *presbyteroi*).⁸² Ix-xogħol

ta' dan l-ewwel grupp jidher li hu indirizzat lejn il-harsien tat-tagħlim u għat-tmexxija fil-ħajja tal-komunità. Għalhekk naqraw li dawn il-mexxejja għandhom ikunu kapaci "jagħmlu x-xogħol tax-xandir tal-kelma u tat-tagħlim."⁸³ Minkejja dan, f' dawn l-Ittri għadna ma lhaqniex il-livell ta' strutturi li żviluppaw fl-Ittri ta' San Injazju ta' Antijokja li jitkellmu minn mexxej ewlieni fil-komunità b' qawwa stretta fir-rigward tal-Isqof u u l-qassis.⁸⁴ It-tieni grupp ta' mexxejja li nsibu fl-Ittri Pastoralni huma "id-djaksi" (bil-Grieg: *diakonoj*). Aktar milli għad-dmirijiet tagħhom, dawn l-Ittri jagħmlu referenza biss għall-kwalitajiet morali tad-djaksi.⁸⁵

Fl-aħħar, fl-Ittri Pastoralni nsibu struttura aktar artikulata – għalkemm wisq probabbli mhux kompluta – tal-ġest tat-tqieghed tal-idejn. F' dan l-istadju bikri fil-ħajja tal-Knisja tal-bidu, il-konnessjoni bejn it-tqieghed tal-idejn u l-Ispirtu kienet għadha waħda pjuttost sfumata jew vaga.⁸⁶ Mhuwiex ċar lanqas f' dawn l-ewwel referenzi għat-tqegħid tal-idejn, jekk dan il-ġest kienx komunikazzjoni tal-Ispirtu⁸⁷ jew jekk dan il-ġest kienx qed jirreferi għall-konferma tad-don tal-Ispirtu li diġà kien ikkomunikat.⁸⁸ Il-Testment il-Ġdid jidher li jzomm iż-żewġ tifsiriet. Aktarx li kien aktar tard, bil-bżonn li jissemmew is-suċċessuri tal-Appostli, li t-tqegħid tal-idejn mexxa għall-ewwel tifsira, għalhekk sar ġest li ntrabat mal-viżjoni tardiva tal-ordinazzjoni bħala "għejjun" tal-awtorità. Fil-fatt, fl-Ittri Pastoralni jidher ċar, li dan il-ġest tat-tqegħid tal-idejn kien akkwista l-karattru ta' "ordinazzjoni" għall-komunità nisranija. Hekk, pereżempju, Timotju kellu *l-karizma* u mhux sempliċiment "il-funzjoni" li kienet mogħtija lil bit-tqegħid tal-idejn minn Pawlu: "Minhabba f'hekk m'fakkrek biex tqajjem fik id-don ta' Alla, li jinsab fik bit-tqegħid ta' idejja."⁸⁹ Fl-1 Timotju naqraw li dan il-ġest seħħ "mill-presbiteri" – "l-insiex il-grazzja li għandek fik, li kienet mogħtija lilek bis-saħħa tal-kliem tal-profezija u bit-tqegħid tal-idejn tal-presbiteri fuqek."⁹⁰ L'ibqa' haġa stramba iżda, kif fl-Ittri Pastoralni ma nsibux referenza għar-relazzjoni bejn il-ministeru u l-persuna maħtura biex tippresiedi l-liturgistija.

Konkluzjoni

L-aspett ta' "flimkien" fil-Knisja tal-bidu huwa wieħed mifrux sewwa fil-Testment il-Ġdid. F' dan l-artiklu kkoncentrajna l-aktar fuq l-Atti tal-

Appostli u l-Ittri ta' San Pawl. Flailejna barra kif dan l-aspett ta' "flimkien" kien imsahhah mit-talb ta' flimkien, ikliet flimkien, fil-qsim tal-gid materjali, u minn impenn komuni fil-missjoni ta' evangelizzazzjoni.⁹¹ Li l-Knisja timxi, itterraq, turi Knisja li hi hajja, li ghandha ghan li mhux hi stess (imma Kristu Ġesù), li ghadha ma waslitx, u fuq kollox li l-azzjoni ta' Kristu Rxoxt (ghax imqajjem, ghax haj) fiha hija realtà: is-sinodalità ta' Knisja li timxi u tterraq (flimkien) turi li Kristu Ġesù qam fiha u jqajjem lill-istess Knisja għall-hajja fl-Ispirtu s-Santu. Innota li l-ewwel dixxipli "kienu haġa waħda"⁹² jitlob mill-Knisja ta' kull żmien sforz kontinwu li nibqgħu nisimgħu lil xulxin b'rispett lejn kull membru tal-gisem tal-Knisja u dixxerniment lejn dak li qed iwassalna għalih l-Ispirtu ta' Alla. Il-mudell għal dan jibqa' dak li jipproponi Pawlu fl-Ittra lill-Filippin: li fuq l-eżempju ta' Ġesù, il-Knisja tagħzel it-triq tal-kenosis⁹³ fil-bini ta' sinodalità. Dan jissarraf billi fil-Knisja nitgħalloru nħarsu mhux lejn l-interessi personali, imma lejn dawk tal-oħrajn.⁹⁴

Noti

1. Din il-kelma hija ffurmata minn zewġ kelmiet bil-Grieg: il-prepozizzjoni *syn* li tfisser "ma" u n-nom *hodos*, li jfisser "triq," u li flimkien jagħtu t-tifsira ta' "flimkien fit-triq" jew "triq/mixja/mixi flimkien."
2. Lq 2:44 jagħti l-kelma bil-Grieg: *synodia* biex jirreferi għal grupp ta' nies iterrqu flimkien. Fl-Atti tal-Appostli 9:7 insibu l-użu bil-Grieg tal-verb: *synodeuo* b'referenza għal "dawk li kienu sejrjn miegħu" (*synodeuontes*) jiggifieri, ma' Pawlu, fil-ġrajja tal-laqgħatiegħu ma' Ġesù fit-triq ta' Danasku.
3. Atti 9:2. Ara wkoll Atti 18:25-26; 19:9.23; 24:14.22. Għal dan l-aspett ta' flimkien/ghaqda fil-bsieb u l-azzjoni tal-Knisja tal-bidu, ara Barbara E. Reid, "Synodal and Collegial Thinking and Acting in the New Testament," *Synodalities* eds., Michel Andraos et al., *Concilium* 2 (2021): 59-67. Għall-ismijiet differenti mogħtija lill-ewlenin Insara fl-Atti tal-Appostli, ara Joseph A. Fitzmyer, *To Advance the Gospel: New Testament Studies* (Grand Rapids, Michigan: Eerdmans, 1981), 314-331.
4. Atti 1:14.
5. Atti 2:1.

6. Għat-test ta' dan id-dokument tal-Kummissjoni Internazzjonali Teoloġika ara "Synodality in the Life and Mission of the Church," 2 ta' Marzu 2018. https://www.vatican.va/roman_curia/congregations/cfaith/cti_documents/rc_cti_20180302_sinodalita_en.html. (Accessed 6.6.2022).
7. Ara L. Daniel Chrupcala, *Everyone Will See the Salvation of God: Studies in Lukan Theology*. Studium Biblicum Franciscanum, Analecta 83 (Milano: l'edizione Terra Santa, 2015), 139-173; Young Lee Hertig, "Cross-Cultural Mediation: From Exclusion to Inclusion, Acts 6:1-7; also 5:33-42," in *Mission in Acts: Ancient Narratives in Contemporary Context*, eds., Robert L. Gallagher and Paul Hertig (Maryknoll, New York: Orbis, 2006), 59-72.
8. Anke jekk dawn ma kinux kwistjonijiet purament ta' organizzazzjoni u sinodalità prattika, imma iktar kwistjoni jekk l-Evangelju hux għal kulhadd għax Kristu Ġesù gie jsalva lil kulhadd.
9. Dwar ir-rwol tal-Ispirtu s-Santu fil-Knisja li jiddeskrivi San Luqa fil-bidu tal-Atti tal-Appostli ara, David Seccombe, "Luke's Vision for the Church," in *A Vision for the Church: Studies in Early Christian Ecclesiology*, eds., Markus Bockmuehl and Michael B. Thompson (Edinburgh: T&T Clark, 1997), 49-50.
10. Atti 6:2.
11. Ara Atti 6:5.
12. Għal analiżi ta' dan it-test ara Barbara E. Reid, "The Power of the Widows and How to Suppress It (Acts 6:1-7)," in *A Feminist Companion to the Acts of the Apostles*. FCNTEW 9, eds., Amy-Jill Levine with Marianne Blickenstaff (London-New York: T&T Clark, 2004), 71-88.
13. Ara François Bovon, *Luke, The Theologian* (Waco, Texas: Baylor University Press, 2006), 421-422.
14. Ara Atti 11:30.
15. "L-appostli" hawnhekk setgħu kienu inkluzi fl-użu tat-terminu "presbiteri," jew inkella thallew barra apposta minhabba li din kienet miżura "amministrattiva." Ara Andrew C. Clark, "The Role of the Apostles," in *Witness to the Gospel: The Theology of Acts*, eds. I. Howard Marshall and David Peterson (Grand Rapids, Michigan, Cambridge: Eerdmans, 1998), 167-190.
16. Ara Atti 15:2. 4.22; 16:4. L-awtur tal-Atti tal-Appostli ma kellux problema jsejjah il-mexxejja tal-komunità Lhudija f'Ġerusalem bħala "il-qassisin il-kbar u xjuħ" (ara Atti 23:14; 24:1; 25:15). Fl-istess hin ninnutaw, li bl-akbar reqqa, l-awtur tal-Atti joqgħod attent biex ma jsejjahx hekk lill-Insara.

17. Atti 11:26.
18. Minn Atti 11:27 u 15:32-33 insiru nafu li dawn “il-profeti” kienu jezistu wkoll digà fil-komunità ta’ Ġerusalemm, anke jekk l-awtur tal-Atti tal-Appostli qatt ma jsemmihom b’mod espliċitu meta jitkellem mill-ħajja interna ta’ dik il-komunità, imma biss meta jsemmi r-relazzjoni tagħhom mal-komunità ta’ Antijokja.
19. Għall-użu u t-tifsira tat-titlu “profeti” fil-ktieb tal-Atti tal-Appostli, ara E. Earle Ellis, “The Role of the Christian Prophet in Acts,” in *Apostolic History and the Gospel*, eds., W.W. Ward and R.P. Martin (Exeter: Paternoster, 1970), 129-144.
20. Dwar dan, ara l-istudju ta’ Fabio Ruggiero, “Tracce di prassi sinodale in tre vicende degli albori della Chiesa,” in *“Quelli della via”: indagini sulla sinodalità nella Chiesa*, ed. Davide Righi (Bologna: EDB, 2020), 86-88. Għal studji oħra dwar l-hekk imsejjah “Konċilju ta’ Ġerusalemm” ara, Richard P. Thompson, *Keeping the Church in its Place: The Church as Narrative Character in Acts* (New York, London: T&T Clark, 2006), 182-196; Luke T. Johnson, *Decision Making in the Church: A Biblical Model* (Philadelphia: Fortress, 1983), 46-58, 67-87; Ben Witherington III, *The Acts of the Apostles: A Socio-Rhetorical Commentary* (Grand Rapids, Michigan, Cambridge: Eerdmans, 1998), 439-470.
21. Atti 15:32.
22. Ara Atti 13:2-3.
23. Ara Atti 14:4.14.
24. Ara studju reċenti dwar it-tifsira u l-użu ta’ din il-kelma fil-kitbiet ta’ San Luqa u fi-Ittri ta’ San Pawl, minn Samuel Byrskog, “The Apostolate in the Early Church: From Luke-Acts to the Pauline Tradition,” in *Institutions of the Emerging Church*. Library of New Testament Studies 305, eds. Sven-Olavback and Eerkki Koskenniemi (London-New York: T&T Clark, 2019), 1-17.
25. Atti 14:21.23.
26. Ara Atti 20:17.
27. Ara Atti 20:28.
28. Ara Atti 9:30; 11:1.29; 14.2; 15:1.
29. Ara Atti 21:4.
30. Hekk pereżempju, it-terminu “aħwa” jurina li issa huma dawn li kellhom jiddeċiedu jekk Pawlu u Sila jtilqux lejn il-Berija, jew inkella Pawlu kellux imur Ateni waħdu fi żmien ta’ konflitt (Atti 17:10.14). Fil-vjaġġi l-oħra ta’ Pawlu, tintuza l-espressjoni “id-dixxipli,” li tirreferi għall-Insara

- li ma kinux magħrufa, kif jiġri meta Pawlu wasal Ġerusalem u jesprimi kif “l-aħwa laqgħuna bil-ferh” (Atti 21:17).
- 41 Atti 15:2. L-eku ta’ din l-istess attitudni insibuha f’Gal 1:17; 2:1-2.
 - 42 Atti 11:24.
 - 43 Dwar dan il-punt f’rabta ma’ sinodalità, ara Filles Routhier, “Synodality as a Constitutive Dimension of the Church and an Expression of the Gospel” *Synodalities* eds., Michel Andraos et al., *Concilium* 2 (2021): 93-95.
 - 44 Il-kapitlu 15 tal-Atti (l-ewwel sinodu tal-Knisja) huwa aktarx konflazzjoni/ għaqdata’ żewġ grajjiet f’wahda, b’mod li Pawlu f’Gal 2:1-17 fil-kwistjoni ma’ Pietru donnu ma kienx jaf bir-regolamenti li l-Knisja ssanzjonat f’Atti 15:19ss. Ara E.P. Sanders, *Paul the Law, and the Jewish People* (London: SCM, 1983); Richard N. Longenecker, *Galatians*. Word Biblical Commentary 41 (Dallas, Texas: Word Books, 1990), 43-96; Udo Schnelle, *Apostle Paul: His Life and Theology*, trans. M. Eugene Boring (Grand Rapids, Michigan: Baker Academic, 2003), 265-301; F.F. Bruce, *The Book of the Acts, Revised*. The New International Commentary on the New Testament (Grand Rapids, Michigan: Eerdmans, 1988), 282.
 - 45 Atti 15:10. Ara C.K. Barrett, *Acts 15-28*. International Critical Commentary, Vol.2 (London, New York: T&T Clark, 2004), 717-719.
 - 46 Atti 15:24.
 - 47 Atti 15:23.
 - 48 Atti 15:28.
 - 49 Ara Atti 15:28-29. Għal dak li ġara f’din il-laqgħa importanti li jsemmi San Luqa fl-Atti tal-Appostli, ara Robert C. Tannehill, *The Narrative Unity of Luke-Acts: A Literary Interpretation, volume two, The Acts of the Apostles* (Minneapolis: Fortress, 1994), 183-193.
 - 50 Ara f’Atti 11:29-30.
 - 51 Ara Atti 20:35, informazzjoni li Pawlu nnifsu jikkonferma f’Gal 2:10.
 - 52 M’ahniex ninkludu hawn l-“Ittri Pastoral.”
 - 53 Ara Andrew D. Clarke, *A Pauline Theology of Church Leadership*. Library of New Testament Studies 362 (London, New York: T&T Clark, 2008).
 - 54 Ara B. Holmberg, *Paul and Power: The Structure of Authority in the Primitive Church as Reflected in the Pauline Epistles* (Eugene: Wipf & Stock, 2004).
 - 55 Dwar dan, ara Andrew Chester, “The Pauline Communities,” in *A Vision for the Church: Studies in Early Christian Ecclesiology*, eds., Markus Bockmuehl and Michael B. Thompson (Edinburgh: T&T Clark, 1997),

- 105-120; Giacomo Lorusso, *Chiesa, ministero e ministeri nell'esperienza di Paolo* (Bologna: EDB, 2015), 47-53, fejn jenfasizza li Pawlu juża l-kelma *charismata* u mhux *pneumatika*, biex jenfasizza d-dimensjoni gratwita ta' dan id-don (*charisma* = don konkret tal-*'grazzja'*), aktar milli sempliċiment il-manifestazzjoni spiritwali tiegħu.
46. Fuq dan il-punt, ara John Murray, *The Epistle to the Romans*. The New International Commentary on the New Testament (Grand Rapids, Michigan: Eerdmans, 1968), 121-122. Ara wkoll, Daniel J. Harrington, *The Church according to the New Testament: What the Wisdom and Witness of Early Christianity Teach us Today* (Chicago: Sheed & Ward, 2001), 57-64.
47. Ara Rum 12:6-8. Dwar din il-lista u l-funzjonijiet differenti ta' dawn il-karizmi, ara Joseph A. Fitzmyer, *Romans*. The Anchor Bible 33 (London: Geoffrey Chapman, 1992), 644-651; James D.G. Dunn, *Romans 9-16*. Word Biblical Commentary 38B (Dallas, Texas: Word, 1988), 725-735; James D.G. Dunn, *The Theology of Paul the Apostle* (Edinburgh: T&T Clark, 1998), 533-598.
48. Ara Rum 12:9.
49. Ara 1 Kor 12:4-11. Barra Spirtu wiehed, Mulej wiehed, u Alla wiehed, Pawlu jzid il-prinċipju ta' "għall-ġid ta' kulhadd" (v.7), dak li llum ngħidulu "common good," imma li sa minn żmien Pawlu kien meqjus bħala l-pedament ta' karizma jew għall-individwu jew inkella għall-komunità.
50. Ara 1 Kor 12:7-10. 28.
51. Ara 1 Kor 12:7-9.
52. Ara 1 Kor 12:9-10.
53. Ara 1 Kor 12:10.
54. 1 Kor 12:4-6.
55. 1 Kor 12:11.
56. Ara 1 Kor 12:12-26.
57. Bla dubju ta' xejn, Pawlu kellu apprezzament kbir lejn il-profesija, li hija l-unika karizma msemija fit-tliet listi ta' karizmi li jsemmi (Rum 12:4-8; 1 Kor 12:8-10; 1 Kor 12:28-31). Ara wkoll, 1 Tess 5:20 u 1 Kor 14:24-25. Għalkemm Pawlu qatt ma jsejjaħ lilu nnifsu "profeta" jidher li hu kien iqis lilu nnifsu f'din il-linja, hekk kif jirreferi wkoll għall-viżjonijiet tiegħu (ara 2 Kor 12:1-10) u l-attività profetika tiegħu (ara 1 Kor 13:2; 14:6). Il-kwestjoni kruċjali hija jekk Pawlu kienx iqis il-profesija bħala karizma mogħtija lil xi persuni għal xi okkażjonijiet jew inkella jekk kienx iqis "il-profeti" bħala grupp ta' persuni li kienu jappartjenu lil xi livell ta' tmexxija tal-Knisja lokali. Skont W. Witherington, *Women in the Earliest*

- Churches*. Society of New Testament Studies 59 (Cambridge: Cambridge University Press, 1988), 94-95, pereżempju, Pawlu juża l-kelma "profeta" sabiex jiddeskrivi dak li persuna kienet taghmel, u mhux biex jindika xi ufficċju fil-Knisja.
38. 1 Kor 12:28-29.
39. Ara 1 Kor 13.
40. Ara 1 Kor 13:2.
41. Ara 1 Kor 13:2b.
42. Ara 1 Kor 13:3.
43. Bosta studjużi jipprezentaw argumenti li bihom juru li din l-Ittra mhijiex miktuba minn San Pawl. Ara E. Best, *Ephesians*. International Critical Commentary (London: T&T Clark, 1998), 6-39; Rudolf Schnackenburg, *The Epistle to the Ephesians. A Commentary* (Edinburgh: T&T Clark, 1991), 24-29.
44. Efes 4:4.
45. Efes 4:7.
46. Efes 4:11.
47. Efes 4:12-13.
48. 1 Tess 5:12-13. Dwar it-tifsira ta' dawn it-termi f'1 Tessalonikin, ara Eerkki Koskenniemi, "The Religious Authorities in the *Corpus Paulinum*," in *Institutions of the Emerging Church*. Library of New Testament Studies 305, eds. Sven-Olav Back and Eerkki Koskenniemi (London-New York: T&T Clark, 2019), 42-43.
49. 1 Tess 5:14.
50. 1 Tess 5:15.
51. 1 Tess 5:16-18.
52. 1 Tess 5:19.
53. 1 Tess 5:20-21.
54. Ara l-argumenti f'1. Howard Marshall, *The Pastoral Epistles*. International Critical Commentary (London: T&T Clark, 1999), 57-91.
55. Ara 1 Tim 1:3-10; 4:1-10; 6:3-6; 2 Tim 2:16-18.
56. Ara 1 Tim 1:10; 2 Tim 4:3; Titus 1:9.
57. Ara 1 Tim 6:3; 2 Tim 1:13.
58. Ara 1 Tim 6:20; 2 Tim 1:14.
59. Ara 1 Tim 1:15; 2 Tim 2:11-13; Titus 3:8.
60. Ara 1 Tim 1:4-6.
61. Ara 1 Tim 3:1-7.
62. Ara 1 Tim 5:17. Fl-istess Ittri Pastoralni nsibu miġ-ġdid istruzzjonijiet

- li jixxiebh. Ara Titu 1:5 fejn hemm dawk li kwazi jircievu t-titlu ta' "isqfijiet" fil-v.7 jew li huma msejha "presbiteri" fil-v.5. Minbarra l-Ittri Pastorali, fin-narrattiva tal-Atti tal-Appostli, Pawlu jitkellem minn grupp ta' mexxejja fil-belt ta' Efesu li jsejhillhom "Isqfijiet" (Atti 20:28) meta ftit qabel, huwa kien sejhillhom "Presbiteri" (Atti 20:17). Fl-Ittri ta' San Pawl, imbagħad, eżattament fil-bidu tal-Ittra lil Filippin, Pawlu jsellem lil "Isqfijiet u djakni" tal-Knisja (Fil 1:1). Ara C.K. Barrett, "Paul's Address to the Ephesian Elders," in *God's Christ and His People*, eds. J. Jervell and W.A. Meeks (Oslo: Universitetsforlaget, 1977), 107-121. Ara wkoll, G.W. Hawthorne, *Philippians*. Word Biblical Commentary 43 (Waco: World, 1983), 1-13.
83. 1 Tim 5:17. Ara wkoll, 1 Tim 3:5. Fuq dan il-punt, ara William D. Mounce, *Pastoral Epistles*. Word Biblical Commentary 46 (Nashville: Thomas Nelson Publishers, 2000), 306-307.
 84. Dwar il-vizjoni ta' San Injazju minn Antijokja għall-ġerarkija tal-Knisja ara, James Carleton Paget, "The Vision of the Church in the Apostolic Fathers," in *A Vision for the Church: Studies in Early Christian Ecclesiology*, eds., Markus Bockmuehl and Michael B. Thompson (Edinburgh: T&T Clark, 1997), 195-198; Daniel J. Harrington, *The Church according to the New Testament: What the Wisdom and Witness of Early Christianity Teach us Today* (Chicago: Sheed & Ward, 2001), 162-165.
 85. Ara 1 Tim 3:8-13. Dwar dan, ara William D. Mounce, *Pastoral Epistles*. Word Biblical Commentary 46 (Nashville: Thomas Nelson Publishers, 2000), 193-212.
 86. Fil-każ ta' Mattija li ġie magħżul mill-Appostli biex jimla l-post battal ta' Ġuda l-iskarjota, l-Atti tal-Appostli ma jsemmix il-ġest tat-tqegħid tal-idejn (ara Atti 1:26), għalkemm fil-każ ta' Hananija naqraw li dan qieghed idejh fuq Pawlu qabel ma għammdu (ara Atti 9:17).
 87. Bhalma hu suggerit f'Atti 6:6.
 88. Bhalma jidher li hu t-tifsira f'Atti 13:3. Anke fl-Atti nsibu dan l-istess rit tat-tqegħid tal-idejn b'tifsira li mhijiex dik li fuqha qegħdin nitkellmu, imma speċi ta' "akkumpanjament" li jiddistingwi l-magħmudija ta' Ġwanni minn dik ta' Ġesù. Ara Atti 8:17; 19:4-6; ara wkoll 28:8.
 89. 2 Tim 1:6.
 90. 1 Tim 4:14. Jidher li dan ir-rit kellu jitkompla hekk kif Titu huwa mitlub: "biex [t]ahtar presbiteri f'kull belt, skont ma ordnajtlek." Anke jekk hawn it-tqegħid tal-idejn mhuiwix imsemmi b' mod espliċitu, jidher li fid-dawl ta' 1 Tim 5:22 din il-ħaġa hija impliċita: "Tkunx ħafif biex tqieghed idejk fuq

“Lak li jkun.” It-tqeghid tal-idejn hawn qed jesprimi mod tat-trażmissjoni tal-kariżma għal min hu magħżul sabiex imexxi fil-komunità ekkleżjali.

91 Dwar dan, ara Martin Micallef, “Il-Karatteristiċi tal-komunità Nisranija skwenija fl-Atti tal-Apposti,” *Knisja 2000*, n.60 (April-Ġunju 2002): 5-31.

92 Atti 2:44.

93 Ara Fil 2:6-11.

94 Ara Fil 2:4.